


វគ្គនៃការគ្រប់គ្រងគ្រោះមហន្តរាយ

សកម្មភាពឆ្លើយតបសង្គ្រោះបន្ទាន់ ផ្ដើមចេញពីបុគ្គលម្នាក់ៗ និងគ្រួសារ ដោយប្រើធនធានផ្ទាល់ខ្លួន ទៅតាមលទ្ធភាពដែលអាចធ្វើបានដើម្បីស្វែងរកសុវត្ថិភាព ជម្លៀសភ្លាមៗ ឬគេចចេញពីស្ថានភាពមានហានិភ័យ។

បង្កើតប្រព័ន្ធប្រកាសឲ្យដឹងមុន រៀបចំវិធានការ និង នីតិវិធីប្រតិបត្តិការឆ្លើយតបសង្គ្រោះបន្ទាន់ សហប្រតិបត្តិការ ត្រៀមបម្រុងទុកធនធាន ធ្វើលំហាត់ទ្រទ្រង់ លំហាត់សមយុទ្ធ រួមទាំង ការជម្លៀសប្រជាពលរដ្ឋ និងទ្រព្យមត្តិជាបណ្តោះអាសន្នទៅកាន់ទីទួលសុវត្ថិភាពនៅមុនពេលគ្រោះមហន្តរាយកើតឡើង។

រៀបចំបទដ្ឋានគតិយុត្ត បង្កើនការយល់ដឹងជាសាធារណៈ បញ្ជ្រាបគោលគំនិត និង វិធានការកាត់បន្ថយហានិភ័យគ្រោះមហន្តរាយ និងការបន្សុំជាមួយការប្រែប្រួលអាកាសធាតុ ទៅក្នុងផែនការយុទ្ធសាស្ត្រ និងកម្មវិធីអភិវឌ្ឍន៍នានាប្រកបដោយនិរន្តរភាព។



ការការពារ ការកសាងឡើងវិញ និងការបង្កើនភាពធន់ទល់នឹងគ្រោះមហន្តរាយនៅពេលអនាគត និង ការបន្សុំជាមួយការប្រែប្រួលអាកាសធាតុ (រយៈពេលមធ្យម/វែង)

រាល់ការចំណាយលើការងារកាត់បន្ថយហានិភ័យគ្រោះមហន្តរាយ នឹងជួយកាត់បន្ថយភាពងាយរងគ្រោះរបស់ប្រជាពលរដ្ឋ ចំពោះគ្រោះមហន្តរាយហន្តរាយ។

អន្តរាគមន៍របស់អាជ្ញាធរមូលដ្ឋាន និងគណៈកម្មាធិការគ្រប់គ្រងគ្រោះមហន្តរាយ ក្នុងការ ទប់ស្កាត់ការរីករាលដាលនៃមុខសញ្ញាគ្រោះថ្នាក់ រាប់បញ្ចូលទាំង ការរុករក/សង្គ្រោះ ការធានាសន្តិសុខ ការប៉ាន់ប្រមាណតម្រូវការ ការកៀរគរជំនួយមនុស្សធម៌ ការផ្តល់ស្បៀងអាហារ ទឹកស្អាត ជម្រក សុខភាព អនាម័យ ការអប់រំ ។ល។

សកម្មភាពស្តារឡើងវិញ ដើម្បីធ្វើឲ្យមានដំណើរការ ជីវភាពរស់នៅ សកម្មភាព សេដ្ឋកិច្ចសង្គម ប្រសើរឡើងវិញ រួមទាំងការប៉ាន់ប្រមាណតម្រូវការស្តារឡើងវិញ ការជួសជុល ការកែលម្អ និងការសាងសង់ឡើងវិញនូវហេដ្ឋារចនាសម្ព័ន្ធ (រយៈពេលខ្លី/មធ្យម)។

កាត់បន្ថយភាពងគ្រោះ ស្រាវជ្រាវរកមុខសញ្ញាគ្រោះថ្នាក់ (ហានិភ័យ) និងរៀបចំវិធានការទប់ទល់ ទាំងហេដ្ឋារចនាសម្ព័ន្ធរូបវន្ត និងហេដ្ឋារចនាសម្ព័ន្ធមិនមែនរូបវន្ត។

ការវិនិយោគទៅលើការការពារ មិនត្រឹមតែជួយពង្រឹងភាពធន់របស់សហគមន៍ ចំពោះគ្រោះមហន្តរាយហន្តរាយនៅថ្ងៃអនាគតប៉ុណ្ណោះទេ ប៉ុន្តែបានការពារការរីកចម្រើនផ្នែកសេដ្ឋកិច្ច និងភាពជោគជ័យនៃការអភិវឌ្ឍនានា ពីការខាតបង់ដោយសារគ្រោះមហន្តរាយ។



វគ្គនៃការគ្រប់គ្រងគ្រោះមហន្តរាយ



បទប្បញ្ញត្តិទូទៅ ស្តីពីការរៀបចំ និងការប្រព្រឹត្តទៅរបស់គណៈកម្មាធិការជាតិគ្រប់គ្រងគ្រោះមហន្តរាយ

មាត្រា ១

ព្រះរាជក្រឹត្យនេះ កំណត់ពីការរៀបចំ និងការប្រព្រឹត្តទៅរបស់គណៈកម្មាធិការជាតិគ្រប់គ្រងគ្រោះមហន្តរាយ ដែលសរសេរជាអក្សរកាត់ថា **គ.ជ.គ.ម.** ជាសេនាធិការឲ្យរាជរដ្ឋាភិបាល ដើម្បី ដឹកនាំគ្រប់គ្រង និងសម្របសម្រួល ការងារគ្រប់គ្រងគ្រោះមហន្តរាយដែលបង្កឡើងដោយធម្មជាតិ ឬមនុស្ស នៅក្នុងព្រះរាជាណាចក្រកម្ពុជា។

នាយកដ្ឋានត្រៀមរៀបចំ និង បណ្តុះបណ្តាលគណៈកម្មាធិការជាតិគ្រប់គ្រងគ្រោះមហន្តរាយ (គ.ជ.គ.ម.)

អាសយដ្ឋាន គ.ជ.គ.ម.: អាគារថ្មី ផ្លូវលេខ ៥១៦ សង្កាត់ ទួលសង្កែ ខណ្ឌ ឫស្សីកែវ រាជធានីភ្នំពេញ លេខទូរស័ព្ទ: +855 23 864 298 / 23 882 045 អ៊ីមែល: administration@ncdm.gov.kh គេហទំព័រ: <http://www.ncdm.gov.kh/>

គាំទ្រដោយ គម្រោងពង្រឹងការសម្របសម្រួលការគ្រប់គ្រងគ្រោះមហន្តរាយនិងគម្រោងកាត់បន្ថយហានិភ័យគ្រោះមហន្តរាយ នៅមូលដ្ឋានសហគមន៍ក្រោមហិរញ្ញប្បទាន របស់រដ្ឋាភិបាលជប៉ុន តាមរយៈ ធនាគារអភិវឌ្ឍន៍អាស៊ី។

សមាសភាពរបស់ គ.ជ.គ.ម.

មាត្រា ២

គ.ជ.គ.ម. មានសមាសភាពដូចខាងក្រោម៖

- នាយករដ្ឋមន្ត្រីនៃព្រះរាជាណាចក្រកម្ពុជា ប្រធាន
- រដ្ឋមន្ត្រីក្រសួងមហាផ្ទៃ អនុប្រធាន
- រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី អនុប្រធាន
- រដ្ឋមន្ត្រីក្រសួងការពារជាតិ អនុប្រធាន
- រដ្ឋមន្ត្រីក្រសួងទំនាក់ទំនងជាមួយរដ្ឋសភា ព្រឹទ្ធសភា និងអធិការកិច្ច អនុប្រធាន
- រដ្ឋមន្ត្រីក្រសួងការបរទេស និងសហប្រតិបត្តិការអន្តរជាតិ អនុប្រធាន
- ឥស្សរជនជាន់ខ្ពស់ ១រូប អនុប្រធានប្រចាំការ
- ឥស្សរជនជាន់ខ្ពស់ ១រូប អនុប្រធាន
- ឥស្សរជន ១រូប អនុប្រធាន
- រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ សមាជិក
- រដ្ឋមន្ត្រីក្រសួងផែនការ សមាជិក
- រដ្ឋមន្ត្រីក្រសួងធនធានទឹកនិងឧតុនិយម សមាជិក
- រដ្ឋមន្ត្រីក្រសួងកសិកម្ម រុក្ខាប្រមាញ់ និងនេសាទ សមាជិក
- រដ្ឋមន្ត្រីក្រសួងបរិស្ថាន សមាជិក
- រដ្ឋមន្ត្រីក្រសួងពាណិជ្ជកម្ម សមាជិក
- រដ្ឋមន្ត្រីក្រសួងរៀបចំដែនដី នគរូបនីយកម្ម និងសំណង់ សមាជិក
- រដ្ឋមន្ត្រីក្រសួងរ៉ែនិងថាមពល សមាជិក
- រដ្ឋមន្ត្រីក្រសួងឧស្សាហកម្មនិងសិប្បកម្ម សមាជិក
- រដ្ឋមន្ត្រីក្រសួងទេសចរណ៍ សមាជិក
- រដ្ឋមន្ត្រីក្រសួងសុខាភិបាល សមាជិក
- រដ្ឋមន្ត្រីក្រសួងព័ត៌មាន សមាជិក
- រដ្ឋមន្ត្រីក្រសួងអប់រំ យុវជន និងកីឡា សមាជិក
- រដ្ឋមន្ត្រីក្រសួងសាធារណការនិងដឹកជញ្ជូនសមាជិក
- រដ្ឋមន្ត្រីក្រសួងអភិវឌ្ឍន៍ជនបទ សមាជិក
- រដ្ឋមន្ត្រីក្រសួងកិច្ចការនារី សមាជិក
- រដ្ឋមន្ត្រីក្រសួងការងារនិងបណ្តុះបណ្តាលវិជ្ជាជីវៈ សមាជិក
- រដ្ឋមន្ត្រីក្រសួងយុត្តិធម៌ សមាជិក

- រដ្ឋមន្ត្រីក្រសួងសង្គមកិច្ច អតីតយុទ្ធជន និងយុវនីតិសម្បទា សមាជិក
- រដ្ឋមន្ត្រីក្រសួងប្រៃសណីយ៍និងទូរគមនាគមន៍ សមាជិក
- រដ្ឋមន្ត្រីក្រសួងវប្បធម៌និងវិចិត្រសិល្បៈ សមាជិក
- រដ្ឋមន្ត្រីក្រសួងធម្មការនិងសាសនា សមាជិក
- រដ្ឋមន្ត្រីក្រសួងមុខងារសាធារណៈ សមាជិក
- រដ្ឋលេខាធិការនៃរដ្ឋលេខាធិការដ្ឋានអាកាសចរស៊ីវិល សមាជិក
- អនុប្រធានអាជ្ញាធរកម្ពុជាគ្រប់គ្រងសកម្មភាពកំចាត់មីននិងសង្គ្រោះជនពិការដោយសារមីន សមាជិក
- អគ្គលេខាធិការក្រុមប្រឹក្សាអភិវឌ្ឍន៍កម្ពុជា សមាជិក
- អគ្គមេបញ្ជាការកងយោធពលខេមរភូមិន្ទ សមាជិក
- អគ្គនាយកកំពង់ផែស្វយ័តភ្នំពេញ សមាជិក
- អគ្គនាយកកំពង់ផែស្វយ័តក្រុងព្រះសីហនុ សមាជិក

សមាសភាពជាក់ស្តែងរបស់ **គ.ជ.គ.ម.** ត្រូវតែងតាំងដោយសេចក្តីសម្រេចរបស់រាជរដ្ឋាភិបាល។

តួនាទី និងភារកិច្ចរបស់ គ.ជ.គ.ម.

មាត្រា ៣

គ.ជ.គ.ម. មានតួនាទីនិងភារកិច្ចដូចខាងក្រោម៖

- ដាក់ចេញនូវគោលនយោបាយ ផែនការយុទ្ធសាស្ត្រ ផែនការសកម្មភាព លិខិតបទដ្ឋានគតិយុត្ត កម្មវិធីនិងគម្រោងក្នុងការគ្រប់គ្រងគ្រោះមហន្តរាយ។
- ផ្តល់គោលការណ៍ណែនាំ និងការអនុវត្តសម្រាប់គ្រប់គ្រងហានិភ័យគ្រោះមហន្តរាយ លើកកម្ពស់ចំណេះដឹង ការត្រៀមបង្ការការកាត់បន្ថយគ្រោះថ្នាក់ ការត្រៀមរៀបចំ ការឆ្លើយតបសង្គ្រោះបន្ទាន់និងការស្តារឡើងវិញ ដើម្បីសុវត្ថិភាព និងភាពធន។
- លើកយោបល់ជូនរាជរដ្ឋាភិបាល ដើម្បីមានវិធានការរាល់ករណីទាំងឡាយណា ដែលនឹងបង្កឲ្យមានគ្រោះមហន្តរាយ និងធ្វើឲ្យមានគ្រោះមហន្តរាយកើតឡើង។
- លើកសំណើជូនរាជរដ្ឋាភិបាល អំពីតម្រូវការ និងការត្រៀមបម្រុង ថវិកា ធនធាននិងសម្ភារៈនិងអំពាវនាវរកជំនួយឆ្លើយតបសង្គ្រោះ បន្ទាន់ និងការស្តារឡើងវិញ។
- ទទួលអនុវត្តភារកិច្ចផ្សេងទៀតតាមការប្រគល់ជូនពីរាជរដ្ឋាភិបាល

ការប្រព្រឹត្តទៅរបស់ គ.ជ.គ.ម.

មាត្រា ៤

គ.ជ.គ.ម. ត្រូវប្រជុំយ៉ាងតិច១ដង ក្នុង១ឆ្នាំ តាមការអញ្ជើញរបស់ប្រធាន។ ប្រធានអាចប្រគល់ភារកិច្ចជូន អនុប្រធានប្រចាំការតាមការចាំបាច់។

- សម្របសម្រួលការអនុវត្តសកម្មភាព ការកាត់បន្ថយហានិភ័យគ្រោះមហន្តរាយ បញ្ជ្រាបការប្រែប្រួលអាកាសធាតុ ការអភិវឌ្ឍប្រកបដោយចីរភាព យេនឌ័រ ដោយសហការជាមួយក្រសួងពាក់ព័ន្ធ អភិវឌ្ឍ និងពង្រឹងស្ថាប័ន យន្តការ និងសកម្មភាពគ្រប់គ្រងគ្រោះមហន្តរាយ នៅគ្រប់ជាន់ថ្នាក់ ពិសេសនៅថ្នាក់មូលដ្ឋានសហគមន៍ ធានាដល់ការឆ្លើយតប បានល្អប្រសើរពេលមានគ្រោះអាសន្ន។
- កៀរគរធនធានសម្រាប់អនុវត្តគោលនយោបាយ ផែនការយុទ្ធសាស្ត្រ ផែនការសកម្មភាព កម្មវិធី និងគម្រោងពាក់ព័ន្ធការកាត់បន្ថយហានិភ័យគ្រោះមហន្តរាយ។
- ពង្រឹងកិច្ចសហប្រតិបត្តិការ កិច្ចសហការជាមួយដៃគូអភិវឌ្ឍផ្នែកសាធារណៈ ផ្នែកឯកជន សង្គមស៊ីវិល ដើម្បីជាគុណប្រយោជន៍ដល់ការកាត់បន្ថយគ្រោះមហន្តរាយ។
- ពង្រឹងពង្រីកកិច្ចសហការក្នុងតំបន់ និងអន្តរជាតិ លើការគ្រប់គ្រងគ្រោះមហន្តរាយ។

គ្រប់គ្រងព័ត៌មាននិងប្រាស្រ័យទាក់ទងពាក់ព័ន្ធការងារគ្រប់គ្រងហានិភ័យគ្រោះមហន្តរាយ។

មាត្រា ៥

- **គ.ជ.គ.ម.** អាចអញ្ជើញតំណាងក្រសួងស្ថាប័នផ្នែកសាធារណៈ ផ្នែកឯកជន ដៃគូអភិវឌ្ឍ សង្គមស៊ីវិលចូលរួមប្រជុំពិគ្រោះយោបល់ និងសិក្សាស្រាវជ្រាវលើរាល់បញ្ហាទាំងឡាយណាដែលទាក់ទងនឹងក្របខ័ណ្ឌការងារគ្រប់គ្រងគ្រោះមហន្តរាយ។

មាត្រា ៦

គ.ជ.គ.ម. មានគណៈកម្មាធិការប្រតិបត្តិមួយ ដែលមានសមាសភាពដូចខាងក្រោម៖

- អនុប្រធានប្រចាំការ **គ.ជ.គ.ម.** ប្រធាន
- អនុប្រធាន **គ.ជ.គ.ម.** ២រូប អនុប្រធាន
- អគ្គលេខាធិការ **គ.ជ.គ.ម.** សមាជិក។

សមាសភាពជាក់ស្តែងរបស់ គណៈកម្មាធិការប្រតិបត្តិនៃ **គ.ជ.គ.ម.** ត្រូវតែងតាំងដោយសេចក្តីសម្រេចរបស់រាជរដ្ឋាភិបាល។

មាត្រា ៧

គ.ជ.គ.ម. អាចមានទីប្រឹក្សាបច្ចេកទេស និងអ្នកជំនាញមួយចំនួនតាមការចាំបាច់។

មាត្រា ៨

គ.ជ.គ.ម. ត្រូវមានអគ្គលេខាធិការដ្ឋានមួយ ជាសេនាធិការសម្រាប់ប្រតិបត្តិការងារប្រចាំថ្ងៃ។

អគ្គលេខាធិការដ្ឋាន **គ.ជ.គ.ម.** ដឹកនាំដោយអគ្គលេខាធិការមួយរូប និងអគ្គលេខាធិការរង មួយចំនួនតាមការចាំបាច់ ដែលត្រូវតែងតាំងដោយព្រះរាជក្រឹត្យឬអនុក្រឹត្យ។

ការរៀបចំ និងការប្រព្រឹត្តទៅរបស់អគ្គលេខាធិការដ្ឋាននៃ **គ.ជ.គ.ម.** ត្រូវកំណត់ដោយអនុក្រឹត្យ។

មាត្រា ៩

គ.ជ.គ.ម. មានសិទ្ធិប្រើប្រាស់សញ្ញានិងត្រាដោយឡែករបស់ខ្លួន។

ប្រកាសធនធាននិងមូលនិធិ

មាត្រា ១០

ការចំណាយសម្រាប់ដំណើរការ **គ.ជ.គ.ម.** ត្រូវផ្គត់ផ្គង់ដោយថវិកាជាតិ ក្នុងគម្រោងថវិការបស់ទីស្តីការគណៈរដ្ឋមន្ត្រី។

គ.ជ.គ.ម. មានសិទ្ធិទទួល និងចាត់ចែងប្រើប្រាស់តាមនីតិវិធីច្បាប់ជាធរមាននូវធនធាន និងមូលនិធិ ដែលបានមកពីប្រកាសផ្សេងៗទៀត សម្រាប់ដំណើរការការងាររបស់ខ្លួន។

ឯកសារយោង៖

- ដកស្រង់ពី ព្រះរាជក្រឹត្យ ស្តីពីការរៀបចំ និងការប្រព្រឹត្តទៅរបស់គណៈកម្មាធិការជាតិគ្រប់គ្រងគ្រោះមហន្តរាយ លេខ ១៧/រកត/១២១៥/១១៤១ ចុះថ្ងៃទី ២៤ ខែធ្នូ ឆ្នាំ២០១៥